

બિન સરકારી માધ્યમિક/ઉચ્ચતર માધ્યમિક  
શાળાઓમાં મહિલા શિક્ષણ, વહીવટી અને  
સાથી સહાયકોને પ્રસૂતિ રજા બાબત.

ગુજરાત સરકાર,  
શિક્ષણ વિભાગ,  
ઠરાવ ક્રમાંક: બમશ-૧૦૧૩-૧૭૪-ગ  
સચિવાલય, ગાંધીનગર.  
તા.૧૦-૧૨-૨૦૧૫

વંચાણમાં લીધા:

- (૧) નાણા વિભાગના તા.૧૩-૧૧-૨૦૧૪ના જાહેરનામા ક્રમાંક: No.(GN-23) No.PSN-102014-M1(334385)-P.
- (૨) શિક્ષણ વિભાગનો તા.૫-૦૨-૨૦૦૫નો ઠરાવ ક્રમાંક: બમશ/૧૧૨૦૦૨/૧૦૯૨/ગ.
- (૩) નાણા વિભાગનો તા.૮-૨-૯૮નો ઠરાવ ક્રમાંક: પીજીઆર/૧૦૯૮/૧૭/મ.
- (૪) શિક્ષણ વિભાગનો તા.૮-૩-૯૯નો ઠરાવ ક્રમાંક: બમશ/૧૧૯૮/૨૩૦૯/પાર્ટ-૨/ગ.
- (૫) શિક્ષણ વિભાગનો તા.૨-૭-૯૯નો ઠરાવ ક્રમાંક: બમશ/૧૧૯૯/૭૪૧(૨)/ગ.
- (૬) નાણા વિભાગનો તા.૧૬-૦૨-૨૦૦૬નો ઠરાવ ક્રમાંક: ખરચ/૨૦૦૨/૫૭/ઝ.૧.
- (૭) સામાન્ય વહીવટ વિભાગનો તા.૪-૦૬-૨૦૦૯નો ઠરાવ ક્રમાંક: સીઆરઆર-૧૧-૨૦૦૮-૪૩૩૭૧૭-ગ.પ.
- (૮) કમિશ્નરશ્રી, શાળાઓની કચેરીનો તા.૧-૧૦-૨૦૧૫નો પત્ર ક્રમાંક: ઘ/માધ્ય/વ.૨/૨જા/૨૦૧૪-૧૫/૧૩૭૫૪.

આમુખ:

ઉપર ક્રમાંક (૨)માં જણાવેલ શિક્ષણ વિભાગના તા.૫-૦૨-૨૦૦૫ના ઠરાવથી બિન સરકારી માધ્યમિક અને ઉચ્ચતર માધ્યમિક શાળાઓના મહિલા શિક્ષણ સહાયક, મહિલા વહીવટી સહાયક અને મહિલા સાથી સહાયકોને પ્રસૂતિ રજા મંજૂર કરવામાં આવેલ છે. ત્યાર બાદ ક્રમાંક: ૧) માં જણાવેલ નાણા વિભાગના તા.૧૩-૧૧-૨૦૧૪ના જાહેરનામાથી ગુજરાત મુલ્કી સેવા (૨જા) નિયમો, ૨૦૦૨ના નિયમ ૬૯(૧) માં સુધારો કરી માતૃત્વ રજાઓ ૧૩૫ ને બદલે ૧૮૦ રજાઓ કરવામાં આવી. તેના અનુસંધાને ઉપર ક્રમાંક: ૮) સામેના કમિશ્નરશ્રી, શાળાઓની કચેરીના તા.૧-૧૦-૧૫ના પત્ર અને તેની સાથે બિડાણમાં સામેલ ગુજરાત રાજ્ય ઉચ્ચતર માધ્યમિક શિક્ષક સંઘ મહામંડળની તા.૮-૦૯-૨૦૧૫ની રજૂઆતના અનુસંધાને બિન સરકારી માધ્યમિક અને ઉચ્ચતર માધ્યમિક શાળાઓના મહિલા શિક્ષણ, વહીવટી અને સાથી સહાયકોને નાણા વિભાગના ક્રમાંક ૧) સામેના તા.૧૩-૧૧-૨૦૧૪ના જાહેરનામાનો લાભ આપવાની દરખાસ્ત કરવામાં આવેલ, જે સરકારશ્રીની વિચારણા હેઠળ હતી.


ઠરાવ:

પુખ્ત વિચારણાના અંતે રાજ્યની બિન સરકારી માધ્યમિક તથા ઉચ્ચતર માધ્યમિક શાળાઓની મહિલા શિક્ષણ સહાયકો, મહિલા વહીવટી સહાયકો તથા મહિલા સાથી સહાયકો કે જેઓની નિમણૂક ૫ વર્ષ માટે ફીક્સ પગારથી માન્ય ભરતી પદ્ધતિ દ્વારા થયેલ છે તેઓને જ ક્રમાંક ૧) સામેના નાણા વિભાગના તા.૧૩-૧૧-૨૦૧૪ના જાહેરનામા મુજબ પ્રસૂતિ રજા ૧૮૦ દિવસ આપવાનું ઠરાવવામાં આવે છે.

૧૮૦ દિવસની માતૃત્વ રજાનો લાભ નાણા વિભાગના તા.૧૩-૧૧-૨૦૧૪ના જાહેરનામા મુજબની તારીખથી એટલે કે તા.૧-૧૦-૨૦૧૪થી ગણવાનો રહેશે. તા.૧-૧૦-૨૦૧૪ના રોજ જે મહિલાઓ માતૃત્વ રજા પર હોય તેમને પણ આ લાભ મળવાપાત્ર થશે. ૧૮૦ દિવસની પ્રસૂતિ રજા ગણતાં જે મહિલા કર્મચારીએ શિક્ષણ વિભાગના તા.૫-૦૨-૨૦૦૫ના ઠરાવ મુજબ ૧૩૫ દિવસની પ્રસૂતિ રજાનો લાભ મેળવી લીધેલ હોય તેઓને ૧૮૦ દિવસમાં ખૂટતા દિવસોની રજા જ પ્રસૂતિ રજા તરીકે મંજૂર કરવાની રહેશે; એટલે કે પ્રસૂતિ રજાની મહત્તમ મર્યાદા ૧૮૦ દિવસથી વધે નહિ તે માટે રજા મંજૂર કરનાર સક્ષમ સત્તાધિકારીએ કાળજી રાખવાની રહેશે.

આ ઠરાવ સમાન ક્રમાંકી ફાઈલ પર નાણા વિભાગની તા.૧૯-૧૧-૨૦૧૫ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

  
(ડી.બી.પંડ્યા)  
ઉપ સચિવ  
શિક્ષણ વિભાગ

પ્રતિ,

- માન. રાજ્યપાલશ્રીના સચિવશ્રી, રાજભવન, ગાંધીનગર.
- માન. મુખ્યમંત્રીશ્રીના સચિવશ્રી, સ્વર્ણિમ સંકુલ-૧, ગાંધીનગર.
- માન. શિક્ષણ મંત્રીશ્રીના અંગત સચિવશ્રી, સ્વર્ણિમ સંકુલ-૧, ગાંધીનગર.
- માન. રા.ક.મંત્રીશ્રી (પ્રા.શિ. & મા.શિ.)ના અંગત સચિવશ્રી, સ્વર્ણિમ સંકુલ-૨, ગાંધીનગર.
- અધિક મુખ્ય સચિવશ્રી (પ્રા.શિ. & મા.શિ.)ના અંગત સચિવશ્રી, શિક્ષણ વિભાગ, સચિવાલય, ગાંધીનગર
- સચિવશ્રી (આ.બા.)ના અંગત સચિવશ્રી, નાણા વિભાગ, સચિવાલય, ગાંધીનગર.
- સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર.
- કમિશ્નરશ્રી, શાળાઓની કચેરી, બ્લોક નં.૯/૧, ડો.જીવરાજ મહેતા ભવન, ગાંધીનગર.

- એકાઉન્ટન્ટ જનરલ, ગુજરાત રાજ્ય, અમદાવાદ/રાજકોટ.
- પગાર અને હિસાબી અધિકારી, ગાંધીનગર/અમદાવાદ.
- નિવાસી ઓડિટ અધિકારી, ગાંધીનગર/અમદાવાદ.
- તમામ જિલ્લા શિક્ષણાધિકારીઓ (કમિશ્નરશ્રી, શાળાઓની કચેરી મારફતે)
- શિક્ષણ વિભાગ 'ગ.૧' તથા 'છ' શાખા.
- પ્રમુખશ્રી, ગુજરાત રાજ્ય ઉચ્ચતર માધ્યમિક શિક્ષક સંઘ મહામંડળ.
- પ્રમુખશ્રી, ગુજરાત રાજ્ય માધ્યમિક શિક્ષક સંઘ મહામંડળ.
- ✓ - કોમ્પ્યુટર સેલ, શિક્ષણ વિભાગ (વેબસાઈટ પર મૂકવા સાટું)
- સિલેક્ટ ફાઈલ.
- ના.સે.અ. સિલેક્ટ ફાઈલ.